

## STATUT KUMMISSJONI DJOĊESANA ĠUSTIZZJA U PAĊI

Il-Kummissjoni Djoċesana Ġustizzja u Paċi hija mwaqqfa fl-Arċidjoċesi ta' Malta skont l-indikazzjonijiet tas-Sinodu Djoċesan (ara dokument Djakonija u Ġustizzja (Kap VII).

### Skopijiet u ħidmiet

2.1 Il-Kummissjoni tistudja, fi spirtu ta' servizz lejn il-Knisja, lejn il-membri u l-istituzzjoni tagħha u s-soċjeta' ingenerali, l-aspetti evangeliċi tal-ġustizzja u l-paċi, u tfittex li tqanqal il-poplu ta' Alla biex jasal għal għarfien aktar sħiħ tad-dmirijiet tiegħu fil-qasam tal- ġustizzja, tad-drittijiet tal-bniedem, tal-iżvilupp tal-poplu, tal-promozzjoni umana u tal-paċi. Tagħraf ukoll b'mod konkret x'sehem tista' tagħti l-Knisja għas-soluzzjoni ta' problemi fil-qasam tal-ġustizzja u paċi.

2.2 Għal dan il-għan il-Kummissjoni għandha:

- i. Taħdem biex jikber l-għarfien tat-tagħlim soċjali tal-Knisja fuq diversi livelli fil-knisja u fis-soċjetà, permezz ta' kitba, seminars, media, korsijiet u ħwejjeg oħra;
- ii. Tistudja l-impatt u l-implikazzjonijiet ta' żviluppi ekonomiċi, soċjali, legiżlattivi, u oqsma oħra;
- iii. Tagħmel proposti ta' mpenn konkret fil-livelli kollha tas-soċjetà, bħala parti sħiħa mill-ħidma ta' evangelizzazzjoni;
- iv. Tidhol fi djalogu strutturat ma' l-awtoritajiet, l-imsieħba soċjali u s-soċjetà ċivili;
- v. Tagħti pariri lill-Arċisqof u, skont il-ħtieġa, lil setturi nvoluti;
- vi. Taħdem biex jittejbu qagħdiet ta' ingustizzja u ta' ċaħda tad-drittijiet tal-bniedem;
- vii. Iżzomm kuntatt mad-dikasteru għal-żvilupp sħiħ tal-persuna (decastery for integral human development) u ma' kummissjonijiet nazzjonali ta' pajjiżi oħra, b'mod speċjali dawk *Ewropej permezz tal-affiljazzjoni ma 'J&P Europa'*;

- viii. Tistabilixxi kuntatti mal-organi kollha tal-Knisja u ma' entitajiet oħra, speċjalment ma' dawk ta' ispirazzjoni nisranija li jaħdmu f'dan il-qasam, tgħin il-koordinament bejniethom kemm fuq livell ta' studju, kemm ta' sensibilizzazzjoni, kif ukoll ta' ħidma;
- ix. Toħloq kuntatt regolari ma' segretarjati u kummissjonijiet djoċesani oħra ħalli magħhom tara kif toħloq inizjattivi ta' għajnuna reċiproka, u taħdem b'kollaborazzjoni mal-Istitut ta' Formazzjoni Pastoralni fuq korsijiet u oqsma oħra ta' formazzjoni.

### Uffiċjali u membri

- 3.1 Il-President u l-membri tal-Kummissjoni jinġatru mill-Arċisqof għal perjodu ta' tliet snin.
- 3.2 Dawn għandhom ikunu persuni kompetenti f'materji soċjali u minn diversi oqsma tas-soċjetà.
- 3.3 Il-membri m'għandhomx ikunu aktar minn disgħa u mhux inqas minn ħamsa.
- 3.4 L-Uffiċjali tal-Kummissjoni huma:
  - i. President
  - ii. Segretarju u Teżorier li għandhom jiġu magħzula minn fost il-membri biex jaqdu dawn id-dmirijiet.
- 3.5 Il-President jirrapreżenta uffiċċjalment il-Kummissjoni, iġib 'il quddiem l-għanijiet u l-ħidma tagħha, u jipresiedi l-laqgħat tagħha.
- 3.6 Is-Segretarju jibgħat l-Aġenda tal-laqgħat, stabbilita mill-President, iżomm il-minuti tal-laqgħat, jieħu ħsieb il-korrispondenza, u dak li jkun hemm b'zonn għal-ħidma tal-Kummissjoni.
- 3.7 It-Teżorier jieħu ħsieb il-fondi tal-Kummissjoni, il-kontijiet li jkollha l-Kummissjoni, it-tnejn u r-rapport tal-*budget*.

## Laqgħat u proċedura

- 4.1 Il-Kummissjoni tiltaqa' mill-inqas darba fix-xahar.
- 4.2 Il-kworum għal-laqgħa jiġi kostitwit mill-President flimkien ma' erba' membri oħra, jekk in-numru ta' membri jkun disa'. F'kaz li n-numru jkun inqas il-kworum jiġi aġġustat b'mod proporzjonali.
- 4.3 Membru li ma jattendix għal tliet laqgħat tal-kummissjoni wara xulxin mingħajr ġustifikazzjoni jispiċċa *ipso facto* minn membru.
- 4.4 Deċiżjonijiet tal-Kummissjoni jittieħdu kemm jista' jkun b'*consensus* jew bil-maġġoranza tal-voti tal-membri preżenti waqt laqgħa msejja b'avviż lill-membri kollha.
- 4.5 Waqt li jibqa' mħares l-Istatut, il-Kummissjoni tirregola hi stess il-proċedura tal-laqgħat u attivitajiet tagħha u tista' tagħmel regolamenti għal dan il-għan.

## Amministrazzjoni

- 5.1 Is-Segretarju u t-Teżorier jippreparaw Rapport Amministrattiv u Rapport Finanzjarju darba kull sena. Wara li jiġu approvati mill-Kummissjoni dawn ir-Rapporti jiġu preżentati lil-Viġarju Ġenerali.
- 5.2 It-Teżorier iħejji wkoll *budget* kull sena u jipprezentah lill-Kummissjoni għall-approvazzjoni, u wara jgħaddih lis-Segretarju Amministrattiv għall-approvazzjoni tal-Uffiċċju tal-Amministrazzjoni.
- 5.3 Talbiet għal-kontribuzzjonijiet finanzjarji minn fondi tal-Arċidjoċesi għall-ħtiġijiet tal-Kummissjoni għandhom jitressqu lis-Segretarju Amministrattiv.

## Emendi

- 6.1 Tibdil ta' dan l-Istatut u r-revoka tiegħu jistgħu jsiru biss mill-Arcisqof ta' Malta *pro tempore* b'inizjattiva tiegħu jew wara talba tal-magġoranza tal-membri prezenti għal laqgħa msejja għal dan il-għan.